

కథానిక:

తండ్రికొడుకులు

శ్రీ యరకల వీరవెంకటరావు

ఉండుండి వెంకటేశ్వరరావు యిలాంటి పని చేస్తాడని ఎవరూ అనుకోలేదు. తన కేసున్నా డబ్బుకు లోటా!—తండ్రి కలవ వర్తకం చేసివేసుకునేలు గడిస్తున్నాడాయను. కూర్చుని తినలేక యీ తలగొరిగింపుదేనికి! గొప్పవాడయితేనేమీ ఉద్యోగం చేయకూడదని కాదు. చూసిచూసి పేరు ప్రతిష్ఠలు లేని ఈ గునుసాగిరిలో దిగటం ఏమి తెలివయిన పని? పగలల్లా చాకిరిచేస్తే నెలకో అరవై రూపాయలు పడేస్తారు. టోనీ, ఏదో వొక వుద్యోగం లో చేరాడబో, తండ్రినుంచి వేరు పడిపోవడ మేమిటి? ఆఖరకు నిశ్చేషంగా బ్రతకలేక లేని తద్దినం తెచ్చిపెట్టుకున్నాడు. వెళ్లివాడు! అనుకున్నారు ప్రజలు. “వెంకటేశ్వరరావుకు మతి భ్రమించింది” దని, కొందరు ప్రముఖులు నిర్ధారణగా తీర్మానించారు.

కాని వెంకటేశ్వరరావుకు తను చేసిన పని ఉత్కృష్టమయిన పనిగానే తోచింది. పెళ్ళయి మూడేళ్ళయింది. ఈనాటివరకూ తను దమ్మిడి లేలేదు. తండ్రి వ్యాపారం చేస్తుంటే తను భార్యతోబాటు పనిపాటా లేకుండా యింట్లో కూర్చోవడం అతనికి మనస్కరించలేదు. తనూ కొద్దో గొప్పో నూకలుపైలవరకూ చదివాడు. గడ! తన పొట్ట తను పోషించుకోలేదా! తను ఎందుకు బ్రతుకుతూన్నట్టు? ఈ ప్రపంచంలో నిరుద్యోగిగా బ్రతకటంకంటే దౌర్భాగ్యస్థితిలేదని పించిందతనికి. తక్కినవై ఆధారపడి వున్నంత కాలం తను అస్వతంత్రుడేనన్నట్టు తోచింది. తనని లోకులు తక్కువగా భావిస్తున్నట్టు వెంకటేశ్వరరావు నిత్యమూ తలపోయసాగాడు. ఏదో ఉద్యోగంలో ప్రవేశిస్తే తను ధైర్యంగా తలెత్తుకు తిరగవచ్చుననుకున్నాడు. అతని ఆలోచన లీలా నడిచాయి. ఈ ఆలోచనలలోనే వెంకటేశ్వరరావు యింట్లో ఎవరితోనూ సంబంధించకుండానే కలెక్టరాఫీసులో గునుస్తాగా చేరాడు.

అప్పటివరకూ గునుకరమయిన జీవితానికి అలవాటు పడివున్నా కష్టపడి సంపాదించు కొంటున్న ఈ రోజులే వెంకటేశ్వరరావుకు సుఖితరమనిపించాయి. తను తండ్రికడ నుండి దమ్మిడి కూడా తీసుకోవడంలేదు—తన భారం తండ్రిమీద వేసలేదు. ఎంత సంపద వున్నా, కష్టపడి పనిచేసి సంపాదించుకోవడం మానవుని కుండవలసిన సహజజాతి అనుకున్నాడు వెంకటేశ్వరరావు. ఆ కష్టపడేతంతో జీవితం గడుపుకు రావడంతో అతనికి కొద్దికాలంలో అనేక అనుభవాలు కలిగాయి. కష్ట జీవితంకే విశాల హృదయం, నిర్మలవాత్సల్యం భాగ్యజీవి కుండ పని అతని కొక గాఢసమ్మిక కలిగింది.

వెంకటేశ్వరరావు చేసిన పనికి తండ్రి చాలా ఊభవడాడు. ఒకరోజున వచ్చి “నాయనా! నామీద కక్షతో యిలాంటి పని చేశావా? నేను నీకేమి ద్రోహం చేశాను? కొరివనన్నీ నిమిషాల మీద సమకూర్చాను. పుట్టినప్పటినుంచీ ఏలోటూ రాకుండా పెంచాను. నన్నీ వృద్ధాప్యంలో ఎందుకు దుఖపెడతావు? లోకులు వెంకటేశ్వరరావుని తండ్రి యింట్లోంచి వెళ్ళగొట్టాడని చెప్పకొంటుంటే నే నెలా తలెత్తుకు తిరగలను? నీ కెందుకి శ్రమ? వెంటనే మానేసి యింటికి వచ్చేయ!” అని సజలనేత్రాలతో కొడుకును బ్రతిమాలాడు తండ్రి. వెంకటేశ్వరరావు చెదిరిన హృదయాన్ని కూడదీసుకొంటూ అన్నాడు: “నిన్ను చెడుగా లోకులు అర్థం చేసుకుందుకు నే నేమీ వివరప్రచారం చేయలేదు నాన్నా! లోతుపాతులు తెలియని గ్రుడ్డి సంఘంచేసే ఆరోపణలకు భయపడటం వట్టి తెలివితక్కువపని. నా దారిని నేను బ్రతకదల్చుకొన్నాను. అచే నాకు సఖం. నే నెల్లప్పుడూ నీవట్లు భక్తిగానే వుంటాను. నన్ను బలవంతపెట్టకు.” తండ్రి ఎన్నో చెప్పిచూశాడు. వెంకటేశ్వరరావు సమ్మ

తించలేదు. వచ్చిన వాడు వచ్చినట్టే వెళ్ళిపోయాడు తండ్రి.

అకస్మాత్తుగా వెంకటేశ్వరరావును మరొక పూరు బ్రాన్సురు చేశారు. ఎవ రెన్ని చెప్పినా వినుకుండా భార్యను తీసుకుని ప్రయాణమై వెళ్ళిపోయాడు వెంకటేశ్వరరావు. పన్నెండు రూపాయల అద్దె కొక యిల్లు తీసుకుని వాల్లిద్దరూ అందులో నివసించసాగారు. పగలల్లా ఆఫీసరు మెప్పు పొందేందుకు చెమటోడ్చి పనిచేసేవాడు. రాత్రి పన్నెండుగంటలవరకూ ఏవేవో పుస్తకాలు చదివేవాడు. నానాటికి అతనిలో ఉత్సాహకరమయిన ఉత్తేజం కలుగసాగింది. జీవితరంగంలో సాధ్యమయినంత ఉన్నతునిగా

తయారయ్యేందుకు ప్రతివానిలోనూ శక్తి కలదని అతని అంతరాత్మ పడబడే నొక్కి చెప్పింది. వెంకటేశ్వరరావు ఇంటర్మిడియేటుపరీక్షకు చదివాడు. పాఠ్యసూక్ష్మం. ఆఫీసులో అతను హెడ్ గునుస్తా అయ్యాడు. కలెక్టరుగారి కతనంటే అపారవాత్సల్యం ఏర్పడింది. ఇద్దరూ కులాసాగా షికారు పోతుంటారు. ఆయన కారులో వెంకటేశ్వరరావును తీసుకొచ్చి అతని యింటివద్ద దిగబెడుతూండేవాడు కలెక్టరుగారు. అతని హోదాను, గౌరవాన్ని చూసి తక్కిన గునుస్తాలు అనూయపడటం వెంకటేశ్వరరావు చూసే చూడనట్లుండేవాడు.

ఇల్లు వదలిపెట్టివెళ్ళిన ఆరళ్ళలో వెంకటేశ్వరరావు వి. ఏ. డిగ్రీ సంపాదించుకున్నాడు. ఇప్పుడతని బంధువర్గాలవారికి అతనొక అద్భుత వ్యక్తిగా కన్నట్టుసాగాడు. వాళ్ళల్లో వెంకటేశ్వరరావుని అర్థం చేసుకొన్నవారు అరుదు. అయినా అతను స్వయంశక్తితో ప్రైవేటావటం వారికి వెంకటేశ్వరరావువై ఆత్మీయతను యినుమడింపజేసింది. తన పూరిలోనే వెంకటేశ్వరరావుకు కలెక్టరు వుద్యోగం లభించినా, అతనేమీ పొంగిపోలేదు. తన పూర్వపు టనుభవాలను ఆతిభద్రంగా మననం చేసుకోవటం అతనికి పరిపాటయింది. వాటివల్ల అతను కనిపెట్టింజేమంటే “మనముందు

గడచిపోతూన్న ప్రతీనిముషంలోనూ మహత్తర మయిన విలక్షణ వుంది” అని. ఇప్పుడతని తండ్రి ననేకులు గున్నుడని పొగడసాగారు. తన పుత్రుని మూలాన తన కింత పేరు వస్తుందని తండ్రి అనుకోలేదు. ఆ వృద్ధుడు కళ్ళు మూసుకుని గద్దడ కంఠంతో అనుకునేవాడు. “భగవంతుడా! నా పుత్రుని రక్షించు.” తన పుత్రుని అభివృద్ధిని తాను నిరోధించినవాడల్లే బాధపడేవాడు వృద్ధజనకుడు కలెక్టరుగారి తండ్రి మరణించాడంటే ఊరిలో అనేకులు వెంకటేశ్వరరావుకు సానుభూతి చూపారు. ప్రజలకు తనమీద యింత ఆదరణకలిగిందని అప్పుడే తెలుసుకున్నాడు వెంకటేశ్వరరావు. తండ్రికి చేయువలసిన పితృకర్మల నన్నిటిని యథావిధిగా జరిగించాడు. తండ్రి సంపాదించిన అరవైవేల రూపాయల ఆస్తుతా ఏకైకపుత్రుడయిన వెంకటేశ్వరరావుకు లభించింది. దానితో తండ్రిస్మృతిచిహ్నంగా ఒక సుత్రం కట్టించాడు. అతని స్వార్థత్వాగాన్ని అనేకులు వేసోళ్ళ పొగడారు. వెంకటేశ్వరరావు గత చరిత్రనంతా స్మరించి తండ్రిపట్ల తనేమయినా అక్రమంగా ప్రవర్తించానా అని పరితపించసాగాడు. “భగవంతుడా! నా తండ్రికి ఆత్మశాంతి ప్రసాదించు!” అని ఆఖరుసారిగా ప్రార్థించాడు.

కథానిక:

మండు నీళ్లు

శ్రీ బొమ్మిరెడ్డిపల్లి సూర్యారావు

బాగా చీకటిపడింది. ఊరంతా అప్పుడే వెల్లమెల్లగా నిశ్శబ్దంలోకి ములిగిపోతుంది. వీధిలో పంచకింద నులకమంచమీద కంసాలి వీరయ్య జబ్బుతో మూలుగుతూ పడుకున్నాడు. మధ్యమధ్య దగ్గుతూ చూరుకి వేలాడవేసిన గోనె చేత్తో ఎత్తి, వీధిలోకి కాండ్రించి ఉమ్మెస్తూ న్నాడు. అవును పాపం, నెల్లొళ్ళయి మంచ మెక్కేడుమరి! త్తయగోగం, బునిసిని పూర్తిగా తొలిచేసేవరకూ చంపేడు. అందులోకి ఇవాళ దగ్గు బాగా ఎక్కువైంది; ఈరాత్రి గడవడం కష్టం - కూతురు లచ్చమ్మ వచ్చి, ఇంట్లోకి వీధిలోకి కూడా వెలుతురువచ్చేట్టు దీపపు బుడి గుమ్మరినాడ పెట్టింది. కంసాలి వీరయ్యకు లచ్చమ్మ ఒక్కరై కూతురు. రథాలాంటి ఇద్దరు కొడుకులు చచ్చిపోయారు. భార్య ఆనాడే వొదిలిసింది. దానికి సిగ్గులేదు. ముగ్గురు పిల్లల్ని కన్నతరువాత మొగుణ్ణి వదిలి, జంగపాడితో లేచిపోయింది.

వీరయ్య బాగా ఉన్నరోజుల్లో మంచి పని మంతుడు. బాడితపడితే రూపాయి. చిత్రక పట్టెడంటే, ఎలాంటి పేడు అయినా అద్దల తళతళ లాడాలి. “దీని తప్పా గొర్రూ, మనం, చిత్రకపడితే బల్ల నెక్కమీద నీడ కనిపించాల బాబూ, నీడ. అదీ పనాడితనమంటే—మొన్న

పట్టుంలో పోలీసు ఇన్ స్పెక్టరుగారింట్లో మంచం సేసినాను నూసినారా బాబూ, ఏదీ పట్టుపాడి నొక్కడిని సెయ్యమనండి నూదాం”—అనే వాడు గర్వంగా. పొద్దున్నే లేచి స్నానం చేసి సిండికట్టు శరీరమంతాపెట్టి, నుదుటిమీద కాని అంత బొట్టు పెట్టి, భోంచేసి, బట్ట లేసుకుని, భుజంమీద ఎర్రటి సిల్కు వాణీ గాలికి ఎగురుతుంటే మీసం మెలిపేస్తూ, మందగమనంతో మెల్లిగా అడుగులు వేసుకుంటూ దారి పోయే వాళ్ళని పలకరించేవాడు. ఎవరేనా ప్రమాద వశాత్తు “ఎక్కడికోయ్” అని అడిగేరంటే, “తెలిదేటి బాబూ, పట్టుంలో ప్లీడరిగారి ఇల్లు కడుతున్నాను గాదా? మాటమీద పంతం వొచ్చి ఇల్లంతా నా ఒక్కచేతిమీద కట్టేస్తున్నాను. ఇసవబ్రాహ్మణి పంతమంటే ఏటి? మజాకాలా?” అనేవాడు. అనడంపే కాదు పనికూడా అలాగే చేసేవాడు. నలుగురి పని ఒక్కడే చేసేవాడు. లాల్చి యిప్పి, చేత్తో రంపం పట్టుకుని చూరు బల్ల కొవ్వుంటే, చెముటపట్టిన శరీరంలోని కండలు, వెదురుకర్రలా పెళ పెళ విరిగేవి. సాయంత్రమయేసరికి రెండుమూడు రూపాయలు కళ్ళజూసేవాడు. కాని తెచ్చిన డబ్బంతా తానే తాడు. పిల్లలున్నారనైనా చూడకుండా ఉంచుకున్న సాలిదానికి చాలా డబ్బు పెట్టేశాడు.

కాని ఇప్పుడో? కాళ్ళుచేతులు వొంగిపోయాయి. వొంట్లో శక్తి లేదు. చాలారోజులై మంచం పట్టేడు. ఇంట్లో తాగడానికి గంజీరీలే నాలేవు. ఆఖరికి అభిమానం చంపుకుని సాలిదాన్ని పాతికరూపాయలు అప్పు అడిగితే నోటు రాయమంది. అవును మరి. డబ్బున్నంతకాలమే అభిమానాలు! అయితే మూడు నెలలనుంచి ఇంట్లో దినాలు ఎలా గడుస్తున్నాయి? అందులో రహస్యమే ముంది. లచ్చి తెస్తూంది. తెచ్చి ఇంట్లో అందరికీ పెడుతూంది. తను డబ్బు తెచ్చి ఊరు వాళ్ళకి పెట్టేశాడు. తనకంటే లచ్చి ఎన్నో రెట్టు నయం.

“లచ్చి” అని ఆయాసంగా మూలిగేడు ముసలాడు.

“ఏటయ్య—ఏటి కావాలి?”

“నచ్చి, ఇయాలలేతిరి మరి గడవడే!” దగ్గుతో మాటలాడలేకపోతున్నాడు.

“మంగలాడినడిగి మండునీళ్లు తెస్తాను తాను.”

“భీ—ఎంతవోయిస్తున్నాడయినా మంగలాడినేతి నీళ్లు తాగమంటావేలే!”

“సాలిదానికన్న మంగలాడేటి తీసిపోనాడు? అయినా ఊరికొక్కడే వొయిస్తుడు మరి—”

“లచ్చి, అన్నాల్లు సాలిదానితో ఉన్నాగాని, ఒకదినం దానినేతిసరు తాగనేదు. ఎరికా? ఏటనుకున్నావో, ఎక్క—” అన్నాడు గర్వంగా.

“సస్తూంటే బాలేటి నాయినా, బాపనాల్లే తాగినారు ఆడినేతి మందునీళ్లు.”

“బాపనొక్కంటే సిగ్గునేదు. నా జలమలో కంసాలాడింట్లో తప్పించి ఇంకొడినేతి నీళ్లు తాగనేదు. ఒకమెతుకు తిననేదు. అయినా సచ్చేముందు తాగితేమాత్రం ఏటి నాబంపెప్ప?” ముసలాడికి బతుకుమీద ఆశ లాగుతోంది. బతికి సుఖపడకపోయినా, ప్రాణం అంటే ఎవడికి తీసికాదు?

“కంసాలి గంగయ్యకి జ్వర మొత్తే పట్టుం నుంచి తెప్పించినాడు డాకిలేరుని.” అన్నాడు మూలుగుతూ.

“డబ్బో, ఆడు పాతికరూపాయి లిచ్చినాడు. ఆడికేటి నంజకొడుకు.”

“భీ తప్పే. ఆడినంటే పుట్టకతు లుండయే. ఆ డెక్కడాడు? సాచ్చాత్తు ఈరత్తెమ్మం!”

“డబ్బు నేకపోతే ఈరత్తెమ్మమైనా మంగలాడి మందునీళ్లు తాగాలసిందే!” అన్నది లచ్చి. ఆమాటకూడా నిజమే. డబ్బులేకపోతే గంగయ్య ఏం చేసేనాడో ముసలాడు ఊహించుకోలేకపోయాడు. గంగయ్య ఊళ్ళో కంసాలికులానికి పెద్ద. బంగారప్పనిచేసి దాచా ఇల్లు కట్టేడు. నూరు తులాల బంగారం ఆరించాడు. పాడిపంటా ఉన్నాయి. దైవభక్తుడు. ఊళ్ళో గొప్పపలుకుబడి ఉంది. ఇంకేం కావాలి. వాడికి జబ్బుస్తే డబ్బు ఖర్చుపెట్టి బాగుచేయించుకుంటాడు. వాడిలాంటి



దక్షిణ ఆమెరికాలోని చిలీరాజ్య ప్రతినిధియగు డా॥ జూ ఆక్ మారిగారు ఢిల్లీలో ఏప్రిల్ 6 తేదీన భారత ప్రధాని పండిత జవహర్ లాల్ గారిని సందర్శించి సంభాషించిరి.